

அவமதிப்போரைத் தண்டிக்கவும் வகை செய்ய வேண்டும்!

தமிழ்மொழி வாழ்த்துப் பாடலை “முதலில்” பாடுவதைச் சட்டமாக்குக!

திராவிடர் கழகத் தலைவர் கி.வீரமணி அறிக்கை!

சென்னை, ஆக.11- திராவிடர் கழகத் தலைவர் கி.வீரமணி அவர்கள் விடுத்துள்ள அறிக்கை வருமாறு:-

தமிழ் எழுத்துச் சீர்திருத்தம் மூலம் உலகத்தே தமிழை, எளிய முறையில் கற்றுக்கொள்ள, கணினி முதலியவற்றில் பயன்படுத்த வைத்து, உலக நாடுகளில் தமிழ் எளிதில் பரவும் வகையில் கொண்டு சென்றவர் தந்தை பெரியார். (புகத் தறிவு இதழ்; 13.1.1935).

“தமிழ் எங்கள் உயிருக்கு நேர்” என்றார் புரட்சிக்கவிஞர் பாரதிதாசன் அவர்கள்.

“எம் மொழி செம் மொழி” என்ற உரிமையைப் பெற்றுத் தந்தார் முத்தமிழறிஞர் கலைஞர். அதுமட்டுமல்லாமல், மனோன்மனையம் சுந்தரனார் பாடிய மொழி வாழ்த்தின் சில முக்கியப் பகுதிகளைத் தமிழ்நாடு அரசின் அதிகாரப் பூர்வ மொழி வாழ்த்தாக ஆக்கி, அரசு நிகழ்ச்சிகளில் சட்டமன்றம் பாட ஆணை



பிறப்பித்தார். (அரசு ஆணை எண்: 1393 (தமிழ் வளர்ச்சி பண்பாட்டுத் துறை) நாள்: 17.6.1970).

தனியாக ஓர் ஆணையே பிறப்பிக்க வேண்டும்!

ஆனால், அதனைத் தவிர்க்கும் வகையில், இன்றைய காஞ்சி சங்கராச்சாரி விஜயேந்திரர் பங்கேற்ற ஒரு நிகழ்ச்சியில், தமிழ்தாய் வாழ்த்துப் பாடலுக்கு எழுந்திருக்காமல், கண்ணை மூடிக்கொண்டு அவமதித்த காரணத்தால், அதற்குத் தனியாக ஓர் ஆணையே பிறப்பிக்கவேண்டிய அவசி

யம் ‘திராவிட மாடல்’ ஆட்சிக்கு ஏற்பட்டது. பின்னர், அதை மாநிலப் பாடலாக அறிவித்தும் ஆணையிட்டது தளபதி மு.க.ஸ்டாலின் தலைமையிலான தி.மு.க. அரசு! (அரசு ஆணை எண்: 272 - தமிழ் வளர்ச்சித் துறை நாள்: 17.12.2021).

இருந்தும், தொடர்ந்து தமிழ்மொழி, தமிழ்நாட்டிலேயே மதிக்காத வகையில், அரசு நிகழ்ச்சியில் பாடுவது தவிர்க்கப்படுவதைவிட, பெருந்த வேதனையும், வெட்கமும் வேறு ஏது?

அந்தப் பாடலை எழுதிய மனோன்மனையம் சுந்தரனார் பெயரில் அமைந்துள்ள பல்கலைக் கழகத்தில், தற்போது துணைவேந்தராக உள்ளவர் நடந்து கொண்ட முறை பலரின் கண்டனங்களைப் பெற்றது. மீண்டும் பதவி நீடிப்புக்காகவோ, ஆளுநரைக் குளிர்விப்பதற்காகவோ, அதனால் ஏற்படும் பயனை எதிர்பார்த்துத் தவிர, அவ்வாறு நடந்துகொண்டார் என்று

பேசிக் கொள்ளப்படுகிறதே! அது ஏன் அலட்சியப்படுத்தப்பட்டது?

தமிழ்த்தாய் வாழ்த்துப் பாடலைத் தமிழ்நாட்டிலேயே மூன்றாவது இடத்திற்குத் தள்ளுவது, ஒரு மன்னிக்கப்படக் கூடாத குற்றம். அதை முதலில் பாடவற்புறுத்தி, தமிழ்நாடு சட்டமன்றத்தில் முதலமைச்சர் ஜோசப் விஜய் அவர்கள் முன்மொழிந்தபோது, “இதில் சமரசம் செய்து கொள்ளமாட்டோம். முதலில் தமிழ் மொழி வாழ்த்துப் பாடல் பாடுவதுதான், அரசு நிகழ்ச்சிகளில் நடைமுறையாக இருக்கவேண்டும்! இதற்காக பிரதமருக்கு, இரண்டு முறை கடிதம் எழுதியுள்ளோம்” என்று கூறியிருக்கிறார். வரவேற்கத்தக்கது!

ஆனால், சட்டமன்றத்தில் ஆளுநர் வரும்போது மேற்கண்டவாறு தமிழ்த்தாய் வாழ்த்துக்கு முதலிடம் தந்து பாடப்படுவதில்லை என்பது ஏற்கத்தக்க கதா?

சட்டமன்ற நடவடிக்கையம் ‘அரசு நிகழ்ச்சிதான்’ என்பதை உணர்த்தியாக வேண்டும் - அதை உணராதவர்களுக்கு!

தனிச்சட்டமாகவே ஆக்க வேண்டும்!
இதற்குச் சிறந்த வழி, இதை ஒரு தீர்மானமாக நிறைவேற்றுவதைவிட, தனிச்சட்டமாகவே ஆக்கப் படவேண்டும். இதனைக் கடைப்பிடிக்காததை ஒரு குற்றமாக அந்தச் சட்டத்தில் பிரிவுகள் தெளிவுடன் அறிவிக்கவேண்டும்.

அதற்குப் பிறகு, அரசு யாரையும் “கெஞ்ச வேண்டிய” அவசியமும் இல்லை. முதலமைச்சர் ஜோசப் விஜய் ஆட்சியில் இப்படி ஒரு சட்டத் திருத்தம், புதிய சட்டமாக வந்தால், அவரது ஆட்சிக்கும் பெருமை சேர்க்கும்!

இவ்வாறு திராவிடர் கழகத் தலைவர் கி.வீரமணி அறிக்கையில் தெரிவித்துள்ளார்.

தமிழ்மொழிக்கு பெருமை சேர்த்தது திராவிட முன்னேற்றக் கழகம்!

தமிழ்த்தாய் வாழ்த்துப் பாடலுக்காக சட்டம் இயற்ற வேண்டும்!

சட்டப்பேரவையில் தமிழ்த்தாய் வாழ்த்து பாடல் குறித்த தனி தீர்மானத்தை வரவேற்று முனைவர் கோவி, செழியன் பேசு!

சென்னை, ஆக.11- சட்டப்பேரவையில் தமிழ்த்தாய் வாழ்த்துப் பாடல் குறித்து முதலமைச்சர் கொண்டு வந்த தனித் தீர்மானத்தை தி.மு.க.ம. சார்பில் வரவேற்று முனைவர் கோவி, செழியன் பேசியதாவது:

பேரவைத் தலைவர் அவர்களே, வெண்தாடி வேந்தர் தந்தை பெரியாரை வணங்குகிறேன். காஞ்சி மன்னன் கடமை கண்ணியம் கட்டுப்பாட்டைக் கற்றுத் தந்த பேராசான் அறிஞர்-அண்ணாவை வணங்குகிறேன்.

என்னைக் கடலில் தூக்கி எறிந்தாலும் நான் கட்டுமரமாக மிதப்பேன் நிங்கள் சுவாரி செயல்படும் என்று தியாக உள்ளத்தோடு வாழ்ந்த முத்தமிழறிஞர் கலைஞர் அவர்களை வணங்குகிறேன்.

எங்கள் இயக்கத் தலைவர் ஓய்வறியா உழைப்பாளி அண்ணன் தளபதி ஸ்டாலின் அவர்களை வணங்குகிறேன். எங்களை இயக்குகிற எதிர்க்கட்சித் தலைவர் உதயநிதி ஸ்டாலின் அவர்களை வணங்குகிறேன்.

தமிழ்மொழிக்கு என்று சில சிறப்புகள் உண்டு. தாயைப் பழித்தவனை யார் தடுத்தாலும் விடேன், தமிழைப் பழித்தவனை யார் தடுத்தாலும் விடேன் என்று வீரப் பெருமை பேசுகின்ற தமிழர்களாகிய நாம் இன்றைக்கு தமிழ்த்தாய் வாழ்த்துக்கு மூன்றாமிடம் என்று சொல்கின்ற போதுதான் மிகுந்த அவமானத்துக்குரிய



ஆதரிக்கிறேன்.

இந்தச் சொற்றொடரை பயன்படுத்த காரணமாக இருந்த ஆருயிர் அண்ணன் தலைவர் தளபதி அவர்களுக்கும், வாய்ப்பினை வழங்கிய எதிர்க்கட்சித் தலைவர் உதயநிதி ஸ்டாலின் அவர்களுக்கும் சட்டப்பேரவைத் துணைத் தலைவர் மற்றும் கொற்பாடா அவர்களுக்கும் ராவிட முன்னேற்றக் கழகத்தின் சார்பில் எனது நன்றியைத் தெரிவித்துக் கொள்கிறேன்.

மனோன்மனையம் சுந்தரனார் எழுதிய தமிழ்த்தாய் வாழ்த்துப் பாடல் 1891 இல் பாயிரம் என்ற பாடலில் எழுதப்பட்ட வரிகள். அருமை யான சொற்றொடர்கள். என்றும் இளமை குறையாத மொழி தமிழ் மொழி என்பதை நிரூபித்த பாடல்.

இப்பாடல் 1970 இல் முதலமைச்சர் தந்திருக்கின்ற தனித் தீர்மானத்தின் படி 11.3.1970 தமிழ்த்தாய் வாழ்த்துப் பாடல் அரசு நிறுவனங்களில், பள்ளிகளில், கல்லூரிகளில், பொது நிறுவனங்களில் பல் கலைக்கழகங்களில் பாடிட வேண்டும் என்று அந்தப் பாடலை முதன் முதலில் அரசாணை வெளியிட்டு இது தான் தமிழ்த்தாய் வாழ்த்து பாடல் என்ற பாட வைத்த தலைவர் முத்தமிழறிஞர் கலைஞர் அவர்கள்.

தமிழ்மொழிக்கு என்று சில சிறப்புகள் உண்டு. தாயைப் பழித்தவனை யார் தடுத்தாலும் விடேன், தமிழைப் பழித்தவனை யார் தடுத்தாலும் விடேன் என்று வீரப் பெருமை பேசுகின்ற தமிழர்களாகிய நாம் இன்றைக்கு தமிழ்த்தாய் வாழ்த்துக்கு மூன்றாமிடம் என்று சொல்கின்ற போதுதான் மிகுந்த அவமானத்துக்குரிய

வர்களாக மாறினோம். தமிழ்நாடு முதலமைச்சர் அவர்களால் கொண்டு வரப்பட்ட தமிழ்த்தாய் வாழ்த்து அரசாணையை பல முறை பாடப் பட்ட போதும் கவனக்குறைவாக இருப்பது, அலட்சியப்படுத்துவது என்று நிலை இருந்தது.

யார் அலட்சியப்படுத்தி வார்கள் என்ற விவாதத்திற்குள் நான் போக விரும்பவில்லை. இதை அறிந்த முன்னாள் முதலமைச்சர் எங்கள் கழகத்தின் தலைவர் ஆருயிர் அண்ணன் தளபதி அவர்கள் முதலமைச்சர் வடித்திட்ட அந்த தனித்தீர்மானத்தில் குறிப்பிடப்பட்டுள்ள தேதியின்படி 2021 டிசம்பர் 12 இல் கட்டாயம் தமிழ்த்தாய் வாழ்த்துப் பாடல் பாடப்பட வேண்டும் என்று அரசாணை வெளியிட்டு அதனை நிறைவேற்றிய பெருமையும் திராவிட முன்னேற்றக் கழகத்தை சாரும்.

அதனைத் தொடர்ந்து தமிழ்மொழியின் பெருமையை சொல்லக்கூடிய வகையில் நீச மொழி என்று பேசப்பட்ட தமிழை தேச மொழி ஆக்கி செம்மொழி ஆக்கியது அன்புத் தலைவர் கலைஞரின் திராவிட முன்னேற்றக் கழகம்.

உலகத்தமிழ் மாநாட்டை நடத்தி உலகத்திற்கு தமிழ் மொழியின் பெருமையைச் சொன்னது அன்புத் தலைவர் கலைஞரின் திராவிட முன்னேற்றக் கழகம்.

சென்னையில் செம்மொழி தமிழ் ஆய்வு நிறுவனத்தை கொண்டு வந்து தமிழ்மொழி சிறக்க அரிய பல பணிகளைச் செய்தது திராவிட முன்னேற்றக் கழகம்.

கரந்தையில் பாடப்பட்ட அந்தத் தமிழ்ச்சங்க பாடல், இன்றைக்கு மனோன்மனையம் சுந்தரனார் பல்கலைக்கழகத்தில் வெந்த புண்ணில் வேல் என்பது போல், எந்த பாடலை யாத்துத் தந்தாரோ அந்தப் பல்கலைக் கழகத்தில் தாய்மொழியின் அடையாளமாக இருக்கின்ற தமிழ்த்தாய் வாழ்த்து பாடல் மூன்றாம் இடம் தள்ளப்பட்ட வேதனை.

அனைத்துக் கட்சிகளும் கண்டித்த நிலையில் எங்கள் கழகத்தின் தலைவர் கடுமையான முறையில் கண்டித்தார். எதிர்க்கட்சி. அதற்கும் ஒரு செயல்படிவம் கொடுக்கக்கூடிய வகையில்தான் இன்றைக்கு தனித்தீர்மானத்தை நாம் கொண்டுவந்து இருக்கின்றோம் சட்டப் பேரவையில் என்னைக்கும் நினைத்துப் பார்க்கும்.

இந்த நேரத்தில் திராவிட முன்னேற்றக் கழகம் சார்பில் ஆதரிக்கின்ற இந்த நேரத்தில் தமிழ்நாடு என்று பெயர் மாற்றம் தந்தது அண்ணா திராவிட முன்னேற்றக் கழகம்.

தமிழ்த்தாய் வாழ்த்துப் பாடலை கொண்டு வந்து கலைஞர் திராவிட முன்னேற்றக் கழகம்

அதை சட்டப்படி கொண்டு வர வேண்டும் என்று ஆணைப் பிறப்பித்தது தளபதி மு.க.ஸ்டாலின். திராவிட முன்னேற்றக் கழகம். அதை தொடர் ஓட்டமாக எடுத்துச் சென்று அதை கட்டிக் காத்த பெருமை எங்கள் எதிர்க்கட்சி தலைவர் உதயநிதி ஸ்டாலின். திராவிட முன்னேற்றக் கழகம்

இவ்வளவு சிறப்புகளை கொண்ட தமிழ்மொழிக்கும் தமிழ்த்தாய் வாழ்த்துக்கும் திராவிட முன்னேற்றக் கழகத்தின் சார்பில் ஆதரிக்கிறோம்.

ஆனால் முதலமைச்சரும், இந்த அவையும், பேரவைத் தலைவரும் அதனை சட்டமாக்கித் தந்தால் எவரும் இந்த தவறுக்கு பொறுப்பாக மாட்டார்கள், அதற்கு நிலையான உறுதியான இரும்புத் தன்மையான அதிகாரம் கிடைக்கும் என்ற நிலையில் ஆதரிக்கிற அதே நேரத்தில் சட்டவடிவமாக்கித் தாருங்கள் என்ற வேண்டுகோளை வைத்து திராவிட முன்னேற்றக் கழகத்தின் சார்பில் வரவேற்று அமைகிறேன்.

இவ்வாறு கோவி.செழியன் முதலமைச்சரின் தனித் தீர்மானத்தை தி.மு.க. சார்பில் வரவேற்றார்.

இத்தீர்மானம் பேரவையில் ஒருமனதாக நிறைவேறியது.

85ஆம் ஆண்டில் முரசொலி!

கனிமொழி கருணாநிதி எம்.பி. வாழ்த்து!

சென்னை, ஆக. 11- ‘முரசொலி’ 85 ஆம் ஆண்டில் அடியெடுத்து வைப்பதையொட்டி நாடாளுமன்ற கழகக் குழுத் தலைவர் கனிமொழி கருணாநிதி வாழ்த்து தெரிவித்துள்ளார்.

இது குறித்து அவர் சமூக வலைதளப் பதிவில் கூறியிருப்பதாவது:-

தலைவர் கலைஞர் அவர்கள் நிறுவிய முரசொலி, இன்று 85ஆம் ஆண்டில் அடி எடுத்து வைக்கிறது. திராவிட இயக்க இலட்சியங்களின் குரலாகவும், ஜனநாயகவாதிகளின் இதழாகவும் விளங்கி நிற்கிறது முரசொலி!

இத்தனை ஆண்டுகாலமாக முரசொலியின் பயணத்தில் துணை நிற்கும் ஊழியர்களுக்கு வாழ்த்துகள்.

இவ்வாறு அவர் தெரிவித்துள்ளார்.



சென்னைத் தெற்கில்

முத்தமிழறிஞர் கலைஞர்

அவர்களின்

8 ஆம் ஆண்டு நினைவுநாள்!

புகழ்வணக்க பொதுக்கூட்டம்

துலைமை:

ஏ.எம்.வி.பிரபாகர்ராஜா Ex.MLA

மாவட்ட அமைப்பாளர் - இளைஞர் அணி

சிறப்புரை :

மாண்புமிகு மா.சுப்பிரமணியன் B.A.,LLB.,

சென்னை தெற்கு மாவட்டச் செயலாளர்

முன்னாள் மருத்துவம் (ம) மக்கள் நல்வாழ்வுத்துறை அமைச்சர்

பேரா.சுப.வீரபாண்டியன்

திராவிட இயக்கத் தமிழர் பேரவை

கோவி.செழியன்

மேனாள் அமைச்சர்

க.தனசேகரன் MC காசிமுத்துமாணிக்கம்

தலைமை செயற்குழு உறுப்பினர்

மாநில வர்த்தக அணி செயலாளர்

கே.கண்ணன் MC

மு.ராசா MC

கலைஞர் நகர் தெற்கு பகுதி செயலாளர்

கலைஞர் நகர் வடக்கு பகுதி செயலாளர்

வாசுகிபாண்டியன் மாவட்ட துணைச் செயலாளர்

உ.துரைராஜ் ❖ தங்கராஜ் ❖ முருகேசன்

மற்றும் கழக நிர்வாகிகள் அனைவரும் வருக! வருக! வருக!!!

இவண் : சென்னை தெற்கு மாவட்ட தி.மு.க

நாள்: 11.08.2026 செவ்வாய்க்கிழமை

நேரம் : மாலை 5 மணி

இடம்: எம்.ஜி.ஆர் நகர் மார்க்கெட் அருகில்